

### ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:- ಹಾಸನ ಯೋಜನಾ ಉಪ ವಿಭಾಗದಲ್ಲಿ ಅನುಮತಿ ಇಲ್ಲದೆ ಗೂರ್ಖಾ ಕಾವಲುಗಾರರನ್ನು ನೇಮಿಸಿಕೊಂಡು ಸರ್ಕಾರಕ್ಕೆ ಆರ್ಥಿಕ ನಷ್ಟ ಉಂಟು ಮಾಡಿರುವ ಅಧಿಕಾರಿ / ನೌಕರರ ವಿರುದ್ಧದ ಶಿಸ್ತು ಕ್ರಮ - ಅಂತಿಮ ಆದೇಶ.

#### ಓದಲಾಗಿದೆ.

1. ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 28 ಇಎನ್‌ಕ್ಯೂ 2008, ದಿನಾಂಕ: 14.06.2010.
2. ವಿಚಾರಣಾಧಿಕಾರಿಗಳ ವಿಚಾರಣಾ ವರದಿ ದಿನಾಂಕ: 25.07.2014
3. ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 28 ಇಎನ್‌ಕ್ಯೂ 2008, ದಿನಾಂಕ: 22.08.2014
4. ಕರ್ನಾಟಕ ಆಡಳಿತ ನ್ಯಾಯ ಮಂಡಳಿಯು ಅರ್ಜಿ ಸಂಖ್ಯೆ:406/2016ಹಗೆ ಸಂಬಂಧಿಸಿದಂತೆ ನೀಡಿರುವ ಅಂತಿಮ ಆದೇಶ ದಿನಾಂಕ:15.09.2016
5. ಸರ್ಕಾರದ ಕಾರಣ ಕೇಳುವ ನೋಟೀಸ್ ಸಂಖ್ಯೆ : ಗ್ರಾಅಪ 39 ಇಎನ್‌ಕ್ಯೂ 2016, ದಿನಾಂಕ : 06.05.2017, ದಿನಾಂಕ:11.09.2017
6. ಶ್ರೀ ಎ.ಎಸ್.ನಾಗರಾಜ್, ಸಹಾಯಕ ಕಾರ್ಯಪಾಲಕ ಇಂಜಿನಿಯರ್, ಇವರು 2ನೇ ಕಾರಣ ಕೇಳುವ ನೋಟೀಸ್‌ಗೆ ಸಲ್ಲಿಸಿರುವ ಲಿಖಿತ ಹೇಳಿಕೆ ದಿನಾಂಕ: 23.05.2017
7. ಲೋಕಸೇವಾ ಆಯೋಗದ ಸಹಮತಿ ದಿನಾಂಕ:04.12.2018

#### ಪ್ರಸ್ತಾವನೆ:-

ಶ್ರೀ ಎ.ಎಸ್.ನಾಗರಾಜ್, ಇವರು ಯೋಜನಾ ಉಪ-ವಿಭಾಗ, ಹಾಸನ ಇಲ್ಲಿ ದಿನಾಂಕ : 18.12.2003 ರಿಂದ 31.01.2007ರ ವರೆಗೆ ಸಹಾಯಕ ಕಾರ್ಯಪಾಲಕ ಇಂಜಿನಿಯರ್ ಹುದ್ದೆಯಲ್ಲಿ ಕಾರ್ಯನಿರ್ವಹಿಸುತ್ತಿದ್ದ ಅವಧಿಯಲ್ಲಿ ಕೊಳವೆಬಾವಿ ಕೊರೆಯುವ ಉಪವಿಭಾಗದಲ್ಲಿನ ರಿಗ್ ಯಂತ್ರಗಳು ವಾಹನಗಳು, ಸಾಧನ ಸಾಮಗ್ರಿಗಳ ಕಾವಲು ಕಾರ್ಯಕ್ಕೆ ಮೇಲಾಧಿಕಾರಿಗಳ ಅನುಮತಿ ಇಲ್ಲದೆ ಕಾವಲುಗಾರ ಸಿಬ್ಬಂದಿಗಳು ಇದ್ದರೂ ಸಹ ಗೂರ್ಖಾ ಕಾವಲುಗಾರರನ್ನು ನೇಮಿಸಿಕೊಂಡು ಮೆ: ಗೂರ್ಖಾ ಎಕ್ಸ್‌ಪರ್ವಿಸ್ ಅಂಡ್ ಪೊಲೀಸ್ ಎಕ್ಸ್‌ಪರ್ವಿಸ್ ಸಿವಿಲ್ ಗಾರ್ಡ್ಸ್ ಸಪ್ಲೈಯರ್ಸ್ ಅಸೋಸಿಯೇಷನ್(ರಿ) ಹಾಸನ ಇವರಿಗೆ ರೂ. 4,15,891/-ಗಳ ಹಣ ಪಾವತಿಸಿ ಸರ್ಕಾರಕ್ಕೆ ಆರ್ಥಿಕ ನಷ್ಟ ಉಂಟಾಗಲು ಕಾರಣರಾದ ಆರೋಪಕ್ಕೆ ಸಂಬಂಧಿಸಿದಂತೆ, ಮೇಲೆ ಓದಲಾದ ಉಲ್ಲೇಖಿತ (1)ರ ದಿನಾಂಕ 14.06.2010ರ ಆದೇಶದಲ್ಲಿ ಇತರ ಇಬ್ಬರು ಅಧಿಕಾರಿ/ನೌಕರರು ಸೇರಿದಂತೆ ಶ್ರೀ ಎ.ಎಸ್.ನಾಗರಾಜ್, ಸಹಾಯಕ ಕಾರ್ಯಪಾಲಕ ಇಂಜಿನಿಯರ್, ಯೋಜನಾ ಉಪ-ವಿಭಾಗ, ಹಾಸನ ಇವರ ವಿರುದ್ಧ ಇಲಾಖಾ ವಿಚಾರಣೆಗೆ ಆದೇಶಿಸಿ, ಶ್ರೀ ಸೋಸಲೆ ಇಂದ್ರೂಧರ, ನಿವೃತ್ತ ಜಿಲ್ಲಾ ನ್ಯಾಯಾಧೀಶರು, ಇವರನ್ನು ವಿಚಾರಣಾಧಿಕಾರಿಯನ್ನಾಗಿ ನೇಮಿಸಲಾಗಿತ್ತು. ವಿಚಾರಣೆ ನಡೆಸಿದ ವಿಚಾರಣಾಧಿಕಾರಿಯವರು ಮೇಲೆ ಉಲ್ಲೇಖಿತ (2) ರಲ್ಲಿ ಓದಲಾದ

Q

ದಿನಾಂಕ:25.07.2013ರ ವಿಚಾರಣಾ ವರದಿಯನ್ನು ಸರ್ಕಾರಕ್ಕೆ ಸಲ್ಲಿಸಿ, ಸದರಿಯವರುಗಳ ವಿರುದ್ಧದ ಆರೋಪಗಳು ಸಾಬಿತಾಗಿರುವುದಿಲ್ಲವೆಂದು ಅಭಿಪ್ರಾಯಪಟ್ಟಿದ್ದರು. ಆದರೆ, ಸರ್ಕಾರವು ವಿಚಾರಣಾಧಿಕಾರಿಯವರ ವರದಿಯನ್ನು ಒಪ್ಪದೇ ಪ್ರಕರಣವನ್ನು ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ ನಿಯಂತ್ರ ಮತ್ತು ಮೇಲ್ಮನವಿ) ನಿಯಮಗಳು 1957ರ ನಿಯಮ 11ರ ಅನುಸಾರ ವಿಚಾರಣಾ ವರದಿಯನ್ನು ಪುರ್ ಪರಿಶೀಲಿಸಿ, ಆಪಾದಿತರುಗಳಿಗೆ ಎರಡನೇ ಕಾರಣ ಕೇಳುವ ನೋಟಿಸ್‌ನ್ನು ಜಾರಿ ಮಾಡಲಾಗಿತ್ತು. ಸದರಿ ಕಾರಣ ಕೇಳುವ ನೋಟಿಸ್‌ಗೆ ಎದುರಾಗಿ ಆಪಾದಿತರು ಸಲ್ಲಿಸಿರುವ ಲಿಖಿತ ಹೇಳಿಕೆಯಲ್ಲಿ ಪರಿಗಣಿಸಬಹುದಾದ ಅಂಶಗಳು ಕಂಡುಬರದ ಕಾರಣ ಆಪಾದಿತರು ಕರ್ತವ್ಯ ನಿರ್ವಹಿಸಿದ ಅವಧಿಯಲ್ಲಿ ಗೂರ್ಖಾ ಕಾವಲುಗಾರರನ್ನು ಅನಧಿಕೃತವಾಗಿ ನೇಮಿಸಿಕೊಂಡು ಅವರುಗಳಿಗೆ ಪಾವತಿಸಿರುವ ವೇತನವನ್ನು ಅವರುಗಳಿಂದಲೇ ವಸೂಲು ಮಾಡಲು ಹಾಗೂ ಅವರುಗಳು ಎಸಗಿರುವ ದುರ್ನಡತೆಯ ಗಂಭೀರತೆಗೆ ಅನುಗುಣವಾಗಿ ದಂಡನೆಯನ್ನು ವಿಧಿಸಲು ಸರ್ಕಾರವು ತೀರ್ಮಾನಿಸಿ ಅದರಂತೆ ಮೇಲೆ ಓದಲಾದ ಕ್ರಮ ಸಂಖ್ಯೆ (2)ರಲ್ಲಿ ಓದಲಾದ ದಿನಾಂಕ: 22.08.2014ರ ಆದೇಶದಲ್ಲಿ ಸದರಿ ಅಧಿಕಾರಿಗೆ ಕೆ.ಸಿ.ಎಸ್.ಆರ್.ನಿಯಮ 8(iii)ರನ್ವಯ ಅವರ ಕಾಲಿಕ ವೇತನ ಶ್ರೇಣಿಯಲ್ಲಿ ಒಂದು ವಾರ್ಷಿಕ ವೇತನ ಬಡ್ತಿಯನ್ನು ಸಂಚಿತ ಪರಿಣಾಮವಿಲ್ಲದಂತೆ 2 ವರ್ಷಗಳ ಅವಧಿಗೆ ತಡೆಹಿಡಿಯುವ ಮತ್ತು ಸದರಿಯವರಿಂದ ಉಂಟಾಗಿದ್ದ ಆರ್ಥಿಕ ನಷ್ಟ ರೂ. 1,16,312/-ಗಳನ್ನು ಕೆ.ಸಿ.ಎಸ್.ಆರ್.(ವನಿಮೆ) ನಿಯಮ 1957ರ ನಿಯಮ 8(iv) ರನ್ವಯ ಅವರ ವೇತನದಿಂದ ವಸೂಲು ಮಾಡುವ ದಂಡನೆಯನ್ನು ವಿಧಿಸಲಾಗಿತ್ತು.

ಸದರಿ ದಂಡನಾದೇಶವನ್ನು ಪ್ರಶ್ನಿಸಿ ಶ್ರೀ ಎ.ಎಸ್.ನಾಗರಾಜ್, ಸಹಾಯಕ ಕಾರ್ಯಪಾಲಕ ಇಂಜಿನಿಯರ್, ರವರು ಮಾನ್ಯ ಕರ್ನಾಟಕ ಆಡಳಿತ ನ್ಯಾಯ ಮಂಡಳಿಯಲ್ಲಿ ಅರ್ಜಿ ಸಂಖ್ಯೆ: 406/2016 ರನ್ನು ದಾಖಲಿಸಿದ್ದು, ಮಾನ್ಯ ಆಡಳಿತ ನ್ಯಾಯ ಮಂಡಳಿಯು ಸದರಿ ಅರ್ಜಿಗೆ ಸಂಬಂಧಿಸಿದಂತೆ ದಿನಾಂಕ: 15.09.2016 ರಂದು ಈ ಕೆಳಕಂಡಂತೆ ಆದೇಶ ನೀಡಿರುತ್ತದೆ:-

The Application is allowed and the impugned order bearing No. 28 ಗ್ರಾಅಪ 28 ಇಎನ್‌ಕ್ಯೂ 2008 dated: 22.08.2014 (at Annexure-A8) is quashed and the matter is remitted to the Respondent authority to reconsider the Applicants' representation dated: 22.11.2013 at Annexure-A7 in the light of the inquiry report and in the light of the observations made above and pass appropriate order in accordance with law'

ಪ್ರಕರಣದಲ್ಲಿನ ಶ್ರೀ ಎ.ಎಸ್.ನಾಗರಾಜ್, ಸಹಾಯಕ ಕಾರ್ಯಪಾಲಕ ಇಂಜಿನಿಯರ್, ಇವರ ವಿರುದ್ಧ ಮಾಡಲಾದ ಆರೋಪಗಳ ವಿವರಗಳು ಕೆಳಕಂಡಂತಿವೆ:-

1. ಎ.ಎಸ್.ನಾಗರಾಜ್, ಸಹಾಯಕ ಕಾರ್ಯಪಾಲಕ ಇಂಜಿನಿಯರ್, ಇವರು ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಯೋಜನಾ ಉಪ ವಿಭಾಗ, ಹಾಸನ ಇಲ್ಲಿ ಈ ಹಿಂದಿನ ಕೊಳವೆ ಬಾವಿ ಕೊರೆಯುವ ಉಪ ವಿಭಾಗದಲ್ಲಿನ ರಿಗ್ ಯಂತ್ರಗಳು ವಾಹನಗಳು ಸಾಧನ ಸಾಮಗ್ರಿಗಳ ಕಾವಲು ಕಾರ್ಯಕ್ಕೆ ಮೇಲಾಧಿಕಾರಿಗಳ ಅನುಮತಿ ಇಲ್ಲದೆ ದಿನಾಂಕ: 18.12.2003 ರಿಂದ 31.01.2007ರ ವರೆಗೆ ಮೆ: ಗೂರ್ಖಾ



ಎಕ್ಸ್‌ಪರ್ವಿಸ್ ಅಂಡ್ ಪೊಲೀಸ್ ಎಕ್ಸ್‌ಪರ್ವಿಸ್ ಸಿವಿಲ್ ಗಾರ್ಡ್ಸ್ ಸಪ್ಲೈಯರ್ಸ್ ಅಸೋಸಿಯೇಷನ್(ರಿ) ಹಾಸನ ಇವರಿಗೆ ಹಣ ಪಾವತಿಸಿದ್ದು, ಸರ್ಕಾರಕ್ಕೆ ರೂ. 1,16,312/-ಗಳ ನಷ್ಟ ಉಂಟಾಗಲು ಕಾರಣಕರ್ತರಾಗಿರುತ್ತಾರೆಂದು ಆರೋಪಿಸಲಾಗಿದೆ.

ವಿಚಾರಣಾಧಿಕಾರಿಯವರು ಇಲಾಖಾ ವಿಚಾರಣೆ ಸಂದರ್ಭದಲ್ಲಿ ಪರಿಶೀಲಿಸಲಾದ ದಾಖಲೆಗಳು ಮತ್ತು ಸಾಕ್ಷಿಗಳ ಮಾಹಿತಿಯನ್ನು ವಿಚಾರಣಾ ವರದಿಯಲ್ಲಿ ನಮೂದಿಸಿರುವುದಿಲ್ಲ. ವ.ನಿ.ಮೇ ನಿಯಮಗಳ ನಿಯಮ 11(23)ರ ಅನುಸಾರ ಆರೋಪಗಳ ಕುರಿತಂತೆ ವಿಚಾರಣಾ ಅಧಿಕಾರಿಯವರು ಸಮಗ್ರವಾಗಿ ಚರ್ಚಿಸಿ ನಿರ್ಣಯಿಸಿರುವುದಿಲ್ಲ. ಕೇವಲ ಆಪಾದಿತರುಗಳು ಸಲ್ಲಿಸಿದ ವಿವರಣೆ ಹಾಗೂ ದಾಖಲೆಗಳ ಮಾಹಿತಿಯನುಸಾರ ಅಂದರೆ ಉಪ ವಿಭಾಗದಲ್ಲಿ ತುಂಬಾ ಬೆಲೆ ಬಾಳುವ ರಿಗ್ ಯಂತ್ರಗಳು, ವಾಹನ ಬಿಡಿಭಾಗಗಳು ಮತ್ತು ಸರ್ಕಾರಿ ವಾಹನಗಳಿದ್ದು ಅವುಗಳನ್ನು ನೋಡಿಕೊಳ್ಳುವ ಸಲುವಾಗಿ ಡಿ-ಗ್ರೂಪ್ ನೌಕರರ ಕೊರತೆ ಇದ್ದುದರಿಂದ ಗೂರ್ಖಾ ಸೇವೆಯನ್ನು ಪಡೆದುಕೊಂಡು ಮುಂದುವರಿಸಲಾಗಿದ್ದು, ಗೂರ್ಖಾ ನೌಕರರಿಗೆ ಯಾವ ಯಾವ ತಿಂಗಳು ಎಷ್ಟು ಎಷ್ಟು ಹಣ ಪಾವತಿಸಿದ್ದಾರೆ ಎಂಬ ಬಗ್ಗೆ ದಾಖಲೆಗಳನ್ನು ಹಾಜರು ಪಡಿಸಿಲ್ಲವೆಂಬ ಅಂಶಗಳನ್ನು ಪರಿಗಣಿಸಿದ್ದು ಆಪಾದಿತರು ಅವಶ್ಯಕತೆಗೆ ಅನುಗುಣವಾಗಿ ಕ್ರಮ ವಹಿಸುವ ಪೂರ್ವದಲ್ಲಿ ನಿಗದಿತ ವಿಧಿ ವಿಧಾನಗಳನ್ನು ಅನುಸರಿಸಿದ್ದಾರೆಯೇ, ಕರ್ನಾಟಕ ಆರ್ಥಿಕ ಸಂಹಿತೆ ಮತ್ತು ಲೋಕೋಪಯೋಗಿ ಸಂಹಿತೆಯ ಅನುಸಾರ ಹಣ ಪಾವತಿ ಮಾಡಿದ್ದಾರೆಯೇ ಹಾಗೂ ನಗದು ಮೂಲಕ ಪಾವತಿಸಿದ ಮೊತ್ತಕ್ಕೆ ಒಚರ್‌ಗಳನ್ನು ರಕ್ಷಿಸಿರುವರೆ ಇತ್ಯಾದಿ ಯಾವುದೇ ಅಂಶಗಳನ್ನು ಪರಿಗಣಿಸದೆ ವರದಿಯನ್ನು ನೀಡಿರುತ್ತಾರೆ. ಹಾಗಾಗಿ ವಿಚಾರಣಾಧಿಕಾರಿಯವರ ವರದಿಯನ್ನು ಒಪ್ಪದೆ 11(ಎ)ರ ಅನುಸಾರ ಪುನರ್ ಪರಿಶೀಲಿಸಿ ಆಪಾದಿತರಿಗೆ 2ನೇ ಕಾರಣ ಕೇಳುವ ನೋಟೀಸ್‌ನ್ನು ಜಾರಿ ಮಾಡಲಾಗಿತ್ತು.

ಮಾನ್ಯ ಆಡಳಿತ ನ್ಯಾಯ ಮಂಡಳಿಯು ಶ್ರೀ ಎ.ಎಸ್.ನಾಗರಾಜ ಇವರ ದಿನಾಂಕ 22.11.2013ರ ವಿವರಣೆಯನ್ನು ವಿಚಾರಣಾ ವರದಿಯೊಂದಿಗೆ ತುಲನೆ ಮಾಡಿ ಅಂತಿಮ ಆದೇಶವನ್ನು ಹೊಡಿಸುವಂತೆ ಸೂಚಿಸಿದ್ದರ ಹಿನ್ನೆಲೆಯಲ್ಲಿ ಅರ್ಜಿದಾರರಾದ ಶ್ರೀ ಎ.ಎಸ್.ನಾಗರಾಜ್, ಸಹಾಯಕ ಕಾರ್ಯಪಾಲಕ ಇಂಜಿನಿಯರ್, ಇವರಿಗೆ ಯಾವ ಕಾರಣಗಳಿಗಾಗಿ ವಿಚಾರಣಾ ವರದಿಯನ್ನು ಒಪ್ಪಿರುವುದಿಲ್ಲವೆಂಬ ಬಗ್ಗೆ ವಿವರಿಸಿ ಮೇಲೆ ಓದಲಾದ (5) ರಲ್ಲಿ ಹೊಸದಾಗಿ 2ನೇ ಕಾರಣ ಕೇಳುವ ನೋಟೀಸ್‌ನ್ನು ವಿಚಾರಣಾ ವರದಿಯ ಪ್ರತಿಯೊಂದಿಗೆ ಜಾರಿ ಮಾಡಲಾಗಿತ್ತು.

ಸರ್ಕಾರದ 2ನೇ ಕಾರಣ ಕೇಳುವ ನೋಟೀಸಿಗೆ ಪ್ರತಿಯಾಗಿ ಶ್ರೀ ಎ.ಎಸ್.ನಾಗರಾಜ್, ಸಹಾಯಕ ಕಾರ್ಯಪಾಲಕ ಇಂಜಿನಿಯರ್, ಇವರು ಸಲ್ಲಿಸಿರುವ ಲಿಖಿತ ಹೇಳಿಕೆಯಲ್ಲಿ ಈ ಹಿಂದೆ ಹಾಸನ ಕೊಳವೆ ಬಾವಿ ಕೊರೆಯುವ ಉಪ ವಿಭಾಗದಲ್ಲಿ ತಾವು ಕೆಲಸ ನಿರ್ವಹಿಸಿದ ಅವಧಿಯಲ್ಲಿ ಯಾವುದೇ ಗೂರ್ಖಾಗಳನ್ನು ನೇಮಿಸಿರುವುದಿಲ್ಲವೆಂದು, ಕೇವಲ ಹಿಂದಿನ ಅಧಿಕಾರಿಗಳು ನೇಮಿಸಿಕೊಂಡಿದ್ದ ಗೂರ್ಖಾ ಕವಲುಗಾರರ ಸೇವೆಯನ್ನು ಮುಂದುವರಿಸಿದಾಗ್ಯೂ, ಉಪ ವಿಭಾಗ ಕಛೇರಿಯ ಹಾಸನದಿಂದ ಹೊರವಲಯದಲ್ಲಿ 5 ಕಿ.ಮೀ ದೂರವಿದ್ದು ಸುಮಾರು 50-60 ಲಕ್ಷ ರೂ.ಗಳ ಸಾಮಗ್ರಿಗಳು ಮತ್ತು 2 ಕೋಟಿ ರೂ.ಗಳಿಗೂ ಹೆಚ್ಚಿನ ವಾಹನಗಳನ್ನು ಸಂರಕ್ಷಿಸುವ ಸಲುವಾಗಿ ಗೂರ್ಖಾ ಕವಲುಗಾರರನ್ನು ನೇಮಿಸಿಕೊಳ್ಳಲಾಗಿದೆ ಎಂದು, ಗೂರ್ಖಾ ಕವಲುಗಾರರ ಸಂಸ್ಥೆಗೆ ವೇತನ ನೀಡಲಾಗಿದೆ ಎಂದು, ಇದರಲ್ಲಿ ಯಾವುದೇ ಭ್ರಷ್ಟಚಾರ/ ಹಣ ದುರುಪಯೋಗ ನಡೆದಿರುವುದಿಲ್ಲವೆಂದು, ಈ ಅಂಶವನ್ನು ವಿಚಾರಣಾಧಿಕಾರಿಯವರು ಪರಿಗಣಿಸಿ ಆರೋಪ ಸಾಬೀತಾಗಿಲ್ಲವೆಂದು ವರದಿ ನೀಡಿದ್ದಾರೆಂದು ಮಾನ್ಯ

1

ಕೆ.ಎ.ಟಿ.ಯು ಸಹ ವಿಚಾರಣಾ ವರದಿಯನ್ನು ಎತ್ತಿ ಹಿಡಿದಿದೆ ಎಂದು ಕೋರಿರುತ್ತಾರೆ. ಸದರಿಯವರು ದಿನಾಂಕ 11.09.2017ರಂದು ಸಲ್ಲಿಸಿರುವ ಮನವಿಯಲ್ಲಿ ತಾವು ದಿನಾಂಕ 30.06.2016ರಂದು ಸೇವೆಯಿಂದ ನಿವೃತ್ತಿ ಹೊಂದಿದ್ದು ಇದುವರೆಗೂ ಯಾವುದೇ ನಿವೃತ್ತಿ ಸೌಲಭ್ಯಗಳನ್ನು ಸರ್ಕಾರದಿಂದ ಬಿಡುಗಡೆ ಮಾಡಿರುವುದಿಲ್ಲವೆಂದೂ, ಮಾನ್ಯ ನ್ಯಾಯಮಂಡಳಿಯು ಆದೇಶಿಸಿರುವಂತೆ ತಮ್ಮ ವಿವರಣೆಯನ್ನು ಪರಿಶೀಲಿಸಬೇಕೆಂದು, ಒಂದು ವೇಳೆ ಸರ್ಕಾರವು ತಮ್ಮಿಂದ 1,16,312/- ರೂ.ಗಳನ್ನು ವಸೂಲು ಮಾಡಲೇಬೇಕೆಂಬ ನಿರ್ಣಯಕ್ಕೆ ಬಂದಲ್ಲಿ ಸದರಿ ಮೊತ್ತವನ್ನು ನಿವೃತ್ತಿ ಸೌಲಭ್ಯಗಳಿಂದ ಕಟಾವು ಮಾಡಿ ಬಾಕಿ ಉಳಿದಿರುವ ಮೊತ್ತವನ್ನು ಬಿಡುಗಡೆ ಮಾಡಲು ಕೋರಿದ್ದಾರೆ.

ಸರ್ಕಾರವು ವಿಚಾರಣಾ ವರದಿ, ಆಪಾದಿತರು 2ನೇ ಕಾರಣ ಕೇಳುವ ನೋಟೀಸಿಗೆ ಸಲ್ಲಿಸಿರುವ ಲಿಖಿತ ಹೇಳಿಕೆ ಹಾಗೂ ದಾಖಲೆಗಳನ್ನು ಪರಿಶೀಲಿಸಿರುತ್ತದೆ. ಹಾಸನ ಕೊಳವೆ ಬಾವಿ ಕೊರೆಯುವ ಉಪ ವಿಭಾಗ ಕಛೇರಿಯು ಹಾಸನ ನಗರದ ಹೊರ ವ್ಯಾಪ್ತಿಯಲ್ಲಿದ್ದು ಸದರಿ ಕಛೇರಿಯಲ್ಲಿದ್ದ ಬೆಲೆ ಬಾಳುವ ಸಾಮಗ್ರಿಗಳು ಮತ್ತು ವಾಹನಗಳನ್ನು ಸಂರಕ್ಷಿಸುವ ಸಲುವಾಗಿ ಗೂರ್ಖಾಗಳನ್ನು ಶ್ರೀ ಎ.ಎಸ್.ನಾಗರಾಜ್ ಇವರು ಸದರಿ ಉಪವಿಭಾಗಕ್ಕೆ ಬರುವ ಪೂರ್ವದಲ್ಲಿಯೇ ನೇಮಕ ಮಾಡಿಕೊಂಡಿದ್ದರು ಸಹ ನಿಗದಿತ ವಿಧಿ ವಿಧಾನಗಳನ್ನು ಅನುಸರಿಸಿರುವುದಿಲ್ಲ. ಹಾಗಾಗಿ ಪ್ರಕರಣದಲ್ಲಿ ಸರ್ಕಾರಕ್ಕೆ ಒಟ್ಟಾರೆ ರೂ. 4,15,891/-ಗಳ ಆರ್ಥಿಕ ನಷ್ಟ ಉಂಟಾಗಿರುತ್ತದೆ. ಸದರಿ ಪ್ರಕರಣದ ನಿರ್ವಹಣೆಯಲ್ಲಿ ಈ ಕೆಳಕಂಡಂತೆ ಲೋಪದೋಷಗಳು ಕಂಡುಬಂದಿವೆ :-

1. ಗೂರ್ಖಾ ಸೇವೆ ಪಡೆದುಕೊಂಡ ಸಂಸ್ಥೆಗೆ ಕರ್ನಾಟಕ ಆರ್ಥಿಕ ಸಂಹಿತೆ ಅನುಚ್ಛೇದ 70 ಹಾಗೂ ಲೋಕೋಪಯೋಗಿ ಇಲಾಖೆ ಸಂಹಿತೆ ಕಂಡಿಕೆ 56-57ರ ಅನುಸಾರ ಚೆಕ್ ಮೂಲಕ ಹಣ ಪಾವತಿಸಬೇಕಾಗಿದ್ದು ಪ್ರಸಕ್ತ ಪ್ರಕರಣದಲ್ಲಿ ಈ ರೀತಿ ವಿಧಾನವನ್ನು ಅನುಸರಿಸಿರುವುದಿಲ್ಲ.
2. ಗೂರ್ಖಾ ನೇಮಕಾತಿ ಮಾಡಿಕೊಳ್ಳುವ ಪೂರ್ವದಲ್ಲಿ ಸಕ್ಷಮ ಪ್ರಾಧಿಕಾರದ ಅನುಮೋದನೆ ಪಡೆದು ಕೊಂಡಿರುವುದಿಲ್ಲ ಅಥವಾ ಘಟನೋತ್ತರ ಅನುಮೋದನೆ ಪಡೆದಿರುವುದಿಲ್ಲ. ಹಾಗಾಗಿ ಇದೊಂದು ಮನಸೂಚಿಪಟ್ಟಿಯ ಕ್ರಮವಾಗಿರುತ್ತದೆ.
3. ಹಣ ಪಾವತಿಗೆ ಸಂಬಂಧಿಸಿದ ಒಚರ್‌ಗಳನ್ನು ಸಂರಕ್ಷಿಸಿರುವುದಿಲ್ಲ.
4. ನಿಯಮ ಬಾಹಿರವಾಗಿ ಸ್ಟೇಜ್‌ಮಾನುಸಾರ ವೇತನ ಪಾವತಿಸಿರುವುದು.

ಶ್ರೀ ಎ.ಎಸ್.ನಾಗರಾಜ್, ಅಂದಿನ ಸ.ಕಾ.ಇಂ., ಇವರು ಯೋಜನಾ ಉಪ-ವಿಭಾಗ, ಹಾಸನ ಇಲ್ಲಿ ಕಾವಲು ಕಾರ್ಯಕ್ಕೆ ಗೂರ್ಖಾಗಳ ಸೇವೆಯನ್ನು ಮುಂದುವರೆಸಲು ಮೇಲಾಧಿಕಾರಿಗಳ ಅನುಮತಿಯನ್ನಾಗಲೀ, ಘಟನೋತ್ತರ ಮಂಜೂರಾತಿಯನ್ನಾಗಲೀ ಪಡೆಯದೇ ದಿನಾಂಕ: 18.12.2003 ರಿಂದ 31.01.2007ರ ವರೆಗೆ ಮೆ: ಗೂರ್ಖಾ ಎಕ್ಸ್‌ಪರ್ವಿಸ್ ಅಂಡ್ ಪೋಲೀಸ್ ಎಕ್ಸ್‌ಪರ್ವಿಸ್ ಸಿವಿಲ್ ಗಾರ್ಡ್ಸ್ ಸಪ್ಲೈಯರ್ಸ್ ಅಸೋಸಿಯೇಷನ್(ರಿ) ಹಾಸನ ಇವರಿಗೆ ರೂ. 1,16,312/-ಗಳ ಹಣವನ್ನು ಪಾವತಿಸಿ ಸರ್ಕಾರಕ್ಕೆ ನಷ್ಟ ಉಂಟಾಗಲು ಕಾರಣರಾಗಿರುತ್ತಾರೆ. ಆಪಾದಿತರು ಸಲ್ಲಿಸಿರುವ ಲಿಖಿತ ಹೇಳಿಕೆಯಲ್ಲಿ ಯಾವುದೇ ಪರಿಗಣನಾರ್ಹವಾದ ಅಂಶಗಳು ಕಂಡುಬರುವುದಿಲ್ಲ. ಸದರಿಯವರು ಸ್ವತಃ ಸರ್ಕಾರಕ್ಕೆ



ಮೇಲಿನ ಕಂಡಿಕೆಯಲ್ಲಿ ವಿವರಿಸಿರುವ ಕಾರಣಗಳಿಗಾಗಿ, ಪ್ರಕರಣದಲ್ಲಿನ ಆಪಾದಿತರು ಕರ್ತವ್ಯಲೋಪ ಎಸಗಿ ರೂ. 1,16,312/-ಗಳ ಆರ್ಥಿಕ ನಷ್ಟಕ್ಕೆ ಜವಾಬ್ದಾರರಾಗಿರುವುದು ದೃಢಪಟ್ಟಿರುವುದರಿಂದ, ಸದರಿಯವರು ಸಲ್ಲಿಸಿರುವ ಹೇಳಿಕೆಯನ್ನು ಒಪ್ಪಿ ಸದರಿಯವರುಗಳಿಂದ ಸರ್ಕಾರಕ್ಕೆ ಉಂಟಾಗಿರುವ ಆರ್ಥಿಕ ನಷ್ಟದ ಮೊತ್ತವನ್ನು ವಸೂಲು ಮಾಡಬಹುದು. ಅದರಂತೆ ಈ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ : ಗ್ರಾಅಪ 39 ಇಎನ್‌ಕ್ಯೂ 2016 ಬೆಂಗಳೂರು, ದಿನಾಂಕ :07.01.2019


ಪ್ರಸ್ತಾವನೆಯಲ್ಲಿ ವಿವರಿಸಿರುವ ಕಾರಣಗಳ ಹಿನ್ನೆಲೆಯಲ್ಲಿ, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಯೋಜನಾ ಉಪ ವಿಭಾಗ, ಹಾಸನ ಇಲ್ಲಿ ಹಿಂದಿನ ಕೊಳವೆ ಬಾವಿ ಕೊರೆಯುವ ಉಪ ವಿಭಾಗದಲ್ಲಿನ ರಿಗ್ ಯಂತ್ರಗಳು ವಾಹನಗಳು ಸಾಧನ ಸಾಮಗ್ರಿಗಳ ಕಾವಲು ಕಾರ್ಯಕ್ಕೆ ಮೇಲಾಧಿಕಾರಿಗಳ ಅನುಮತಿ. ಇಲ್ಲದೆ ದಿನಾಂಕ: 18.12.2003 ರಿಂದ 31.01.2007ರ ವರೆಗೆ ಮೆ: ಗೂರ್ಖಾ ಎಕ್ಸ್‌ಪರ್ವಿಸ್ ಅಂಡ್ ಪೋಲೀಸ್ ಎಕ್ಸ್‌ಪರ್ವಿಸ್ ಸಿವಿಲ್ ಗಾರ್ಡ್ಸ್ ಸಪ್ಲೈಯರ್ಸ್ ಅಸೋಸಿಯೇಷನ್(ರಿ) ಹಾಸನ ಇವರಿಗೆ ಹಣ ಪಾವತಿಸಿ, ಸರ್ಕಾರಕ್ಕೆ ರೂ. 1,16,312/-ಗಳ ನಷ್ಟ ಉಂಟಾಗಲು ಕಾರಣಕರ್ತರಾದ ಶ್ರೀ ಎ.ಎಸ್.ನಾಗರಾಜ್, ನಿವೃತ್ತ ಸಹಾಯಕ ಕಾರ್ಯಪಾಲಕ ಇಂಜಿನಿಯರ್, ಇವರಿಂದ ರೂ. 1,16,312/- ಗಳನ್ನು ಕರ್ನಾಟಕ ನಾಗರಿಕ ಸೇವಾ ನಿಯಮಾಳಿಗಳ ನಿಯಮ 214(1)(b) ರನ್ವಯ ಅವರ ನಿವೃತ್ತಿ ಸೌಲಭ್ಯದಿಂದ ವಸೂಲು ಮಾಡಲು ಆದೇಶಿಸಿದೆ.

ಮೇಲ್ಕಂಡಂತೆ ಆರೋಪಿತ ನಿವೃತ್ತ ಅಧಿಕಾರಿಗೆ ವಿಧಿಸಲಾದ ದಂಡನೆ ಜಾರಿಗೊಳಿಸಲು ಅವರುಗಳಿಂದ ಸರ್ಕಾರಕ್ಕೆ ಉಂಟಾದ ಆರ್ಥಿಕ ನಷ್ಟದ ಮೊತ್ತವನ್ನು ವಸೂಲು ಮಾಡಲು ಜರೂರು ಕ್ರಮ ತೆಗೆದುಕೊಳ್ಳಬೇಕೆಂದು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಹಾಸನ ಹಾಗೂ ಮಹಾಲೇಖಪಾಲರು, ಕರ್ನಾಟಕ ಬೆಂಗಳೂರು ಇವರಿಗೆ ತಿಳಿಸಿದೆ.

ಈ ಪ್ರಸ್ತಾವನೆಗೆ ಕರ್ನಾಟಕ ಲೋಕಸೇವಾ ಆಯೋಗವು ಪತ್ರ ಸಂಖ್ಯೆ:ಪಿಎಸ್‌ಸಿ 33 ಸಿಎನ್‌ಎಸ್ 18, ದಿನಾಂಕ:04.12.2018ರಲ್ಲಿ ಸಹಮತಿ ನೀಡಿರುತ್ತದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ

ಮತ್ತು ಅವರ ಹೆಸರಿನಲ್ಲಿ,


 07/01/2019

(ಎಸ್.ರಂಗನಗೌಡ),

ಸರ್ಕಾರದ ಅಧೀನ ಕಾರ್ಯದರ್ಶಿ (ಸೇವೆಗಳು-ಎ),

ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ

ಇವರಿಗೆ:-

 07/01/19

1. ಮಹಾಲೇಖಪಾಲರು, ಕರ್ನಾಟಕ, ಬೆಂಗಳೂರು (ಲೆಕ್ಕಪತ್ರ 1 & 2) / (ಆಡೀಟ್)

2. ಸರ್ಕಾರದ ಪ್ರಧಾನ ಕಾರ್ಯದರ್ಶಿ / ಕಾರ್ಯದರ್ಶಿ, ಲೋಕೋಪಯೋಗಿ ಇಲಾಖೆ.
3. ಮುಖ್ಯ ಇಂಜಿನಿಯರ್, ಸಂಪರ್ಕ ಮತ್ತು ಕಟ್ಟಡಗಳು (ದ), ಬೆಂಗಳೂರು.
4. ಮುಖ್ಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ ಬೆಂಗಳೂರು.
5. ಕಾರ್ಯದರ್ಶಿ, ಕರ್ನಾಟಕ ಲೋಕಸೇವಾ ಆಯೋಗ, ಬೆಂಗಳೂರು
6. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಹಾಸನ (ನೋಂದಾಯಿತ ಅಂಚೆ ಮುಖಾಂತರ)
7. ಸರ್ಕಾರಿ ವಕೀಲರು, ಕರ್ನಾಟಕ ಆಡಳಿತ ನ್ಯಾಯ ಮಂಡಳಿ, ಕಂದಾಯ ಭವನ, ಕೆ.ಜಿ. ರಸ್ತೆ, ಬೆಂಗಳೂರು (ಅರ್ಜಿ ಸಂಖ್ಯೆ: 406/2016)
8. ಸಂಬಂಧಪಟ್ಟ ನಿವೃತ್ತ ಅಧಿಕಾರಿಗೆ - ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಹಾಸನ ಇವರ ಮುಖಾಂತರ.

ಪ್ರತಿ ಇವರಿಗೆ:-

1. ಮಾನ್ಯ ಗ್ರಾ.ಅ.ಪಂ.ರಾಜ್ ಸಚಿವರ ಆಪ್ತ ಕಾರ್ಯದರ್ಶಿಯವರಿಗೆ.
2. ಸರ್ಕಾರದ ಅಧೀನ ಕಾರ್ಯದರ್ಶಿ, ಲೋಕೋಪಯೋಗಿ, ಬಂದರು ಮತ್ತು ಒಳನಾಡು ಜಲಸಾರಿಗೆ ಇಲಾಖೆ, ಸೇವೆಗಳು-(ಎ & ಸಿ).
3. ಗ್ರಾ.ಅ.ಪಂ.ರಾಜ್ ಇಲಾಖೆಯ ಪ್ರಧಾನ ಕಾರ್ಯದರ್ಶಿ / ಉಪ ಕಾರ್ಯದರ್ಶಿ (ಆಡಳಿತ) ಇವರುಗಳ ಆಪ್ತ ಕಾರ್ಯದರ್ಶಿ / ಆಪ್ತ ಸಹಾಯಕರಿಗೆ.
4. ಮೇಲ್ವಿಚಾರಕರು, ಗಣಕಯಂತ್ರ ಕೋಶ, ಗ್ರಾ.ಅ.ಪಂ.ಇಲಾಖೆ, ಇವರಿಗೆ ವೆಬ್‌ಸೈಟ್‌ನಲ್ಲಿ ಪ್ರಕಟಿಸಲು
5. ರಕ್ಷಾ ಕಡತ / ಹೆಚ್ಚುವರಿ ಪ್ರತಿಗಳು.